



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2401/12 – 2024 සැප්තැම්බර් මස 09 වැනි සඳුදා – 2024.09.09

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

එල්.ඩී.බී- 6/2001 (iv)

2000 අංක 43 දරන රක්ෂණ කර්මාන්තය විධිමත් කිරීමේ පනත

2000 අංක 43 දරන රක්ෂණ කර්මාන්තය විධිමත් කිරීමේ පනතේ 80 වන වගන්තියේ (1) වන උපවගන්තියේ (ඇ) ඡේදය සමග කියවිය යුතු, ඒ පනතේ 105 වගන්තිය යටතේ ශ්‍රී ලංකා රක්ෂණ නියාමන කොමිෂන් සභාව විසින් සාදනු ලබන රීති.

සභාපති,
ශ්‍රී ලංකා රක්ෂණ නියාමන කොමිෂන් සභාව.

2024 අගෝස්තු මස 06 වැනි දින,
කොළඹ දී ය.

රීති

1. මේ රීති 2024 රක්ෂණ තැරැව්කරුවකු වශයෙන් ලියාපදිංචි වීම සඳහා වන අතිරේක අවශ්‍යතා රීති යනුවෙන් හඳුන්වනු ලැබේ.

2. මේ රීතිවල නිශ්චිතව දක්වා ඇති අවශ්‍යතා, පනතේ 80 වන වගන්තිය මගින් දැනටමත් විධිවිධාන සලස්වා ඇති ලියාපදිංචි වීම සඳහා වන අවශ්‍යතාවලට අතිරේකව විය යුතු ය.

3. ප්‍රතිරක්ෂණ තැරැව්කාර ව්‍යාපාරයක් සිදු කරගෙන යාම සඳහා තැරැව්කරුවකු වශයෙන් පනත යටතේ ලියාපදිංචිවීමට අදහස් කරනු ලබන යම් තැනැත්තකු විසින්, වරලත් රක්ෂණ ආයතනයේ (ඒ. සී. අයි. අයි.) ආශ්‍රිත සාමාජිකයකුගේ සුදුසුකම හෝ ඉන්දියානු රක්ෂණ ආයතනයේ (ඒ. අයි. අයි. අයි.) ආශ්‍රිත සාමාජිකයකුගේ සුදුසුකම හෝ ශ්‍රී ලංකා රක්ෂණ නියාමන කොමිෂන් සභාව විසින් පිළිගනු ලබන ඊට සමාන සුදුසුකමක් සමග රක්ෂණ සමාගමක හෝ රක්ෂණ තැරැව්කාර සමාගමක ප්‍රතිරක්ෂණ ක්ෂේත්‍රයේ ජ්‍යෙෂ්ඨ කළමනාකාර මට්ටමේ වසර පහක පළපුරුද්ද සහිත තැනැත්තන් අවම වශයෙන් එක් අයකු හෝ සේවයේ නියුක්ත කර තබා ගත යුතුය. එවන් අයෙකු එම රක්ෂණ තැරැව්කාර සමාගමේ ප්‍රධාන නිලධාරියා ඇතුළු ජ්‍යෙෂ්ඨ කළමනාකාර මට්ටමේ තනතුරක් දරන අයෙකු විය හැකිය.



4. සෘජු රක්ෂණ තැරැව්කාර සහ ප්‍රතිරක්ෂණ තැරැව්කාර ව්‍යාපාර සිදු කරගෙන යාම සඳහා පනත යටතේ තැරැව්කරුවකු වශයෙන් ලියාපදිංචිවීමට අදහස් කරනු ලබන යම් තැනැත්තකු විසින්, මෙහෙයුම් කටයුතු වෙන් කරනු ලැබ ඇති බවට සහතික විය යුතු අතර, ව්‍යාපාර වෙන් වශයෙන් සිදු කරගෙන යාම සඳහා රක්ෂණ සමාගම හෝ රක්ෂණ තැරැව්කාර සමාගමක කළමනාකරණ මට්ටමේ වසර පහක අවම පළපුරුද්ද සහිත තැනැත්තන් දෙදෙනෙකු ව්‍යාපාර දෙක සඳහා වෙන් වශයෙන් සිටිය යුතු ය. ඉහත 3 වන ඊතියේ සඳහන් කරනු ලැබ ඇති තැනැත්තා, මෙහි සඳහන් කරනු ලැබ ඇති ප්‍රතිරක්ෂණ ව්‍යාපාරය සඳහා වෙන් කරන ලද තැනැත්තා වශයෙන් පත් කරනු ලැබිය හැකි ය.

මේ ඊතියේ කාර්යය සඳහා “පනත” යන්නෙන්, 2000 අංක 43 දරන රක්ෂණ කර්මාන්තය විධිමත් කිරීමේ පනත අදහස් වේ.

EOG09 -0087/1

එල්.ඩී.බී. 6/2001 (iv)

2000 අංක 43 දරන රක්ෂණ කර්මාන්තය විධිමත් කිරීමේ පනත

2000 අංක 43 දරන රක්ෂණ කර්මාන්තය විධිමත් කිරීමේ පනතේ 80 වන වගන්තියේ (1) වන උපවගන්තියේ (අ) ඡේදය සහ 95අ වගන්තිය සමග කියවිය යුතු ඒ පනතේ 105 වන වගන්තිය යටතේ ශ්‍රී ලංකා රක්ෂණ නියාමන කොමිෂන් සභාව විසින් සාදනු ලබන රීති.

සභාපති,

ශ්‍රී ලංකා රක්ෂණ නියාමන කොමිෂන් සභාව.

2024 අගෝස්තු මස 06 වැනි දින,
කොළඹ දී ය.

රීති

2016 ජුනි මස 1 වැනි දින අංක 1969/40 දරන අති විශේෂ ගැසට් පත්‍රයේ පළ කරන ලද රීති මගින් සංශෝධිත පරිදි වූ 2005 සැප්තැම්බර් මස 29 වැනි දින අංක 1412/30 දරන ගැසට් පත්‍රයේ පළ කරන ලද 2003 ශ්‍රී ලංකා රක්ෂණ නියාමන කොමිෂන් සභා රීති, එම රීතිවල 5 වන ඊතිය ඉවත් කිරීමෙන් සහ ඒ වෙනුවට පහත දැක්වෙන රීතිය ආදේශ කිරීමෙන් මෙයින් සංශෝධනය කරනු ලැබේ.

“5. (1) පනත යටතේ රක්ෂණ තැරැව්කරුවකු වශයෙන් ලියාපදිංචි වීමට අදහස් කරනු ලබන හෝ දැනටමත් ලියාපදිංචි වී ඇති යම් තැනැත්තකු විසින්, එකී තැනැත්තා -

- (අ) ප්‍රතිරක්ෂණ තැරැව්කාර ව්‍යාපාරයක් සිදුකරගෙන යාමට අදහස් නොකරන්නේ නම්, රුපියල් මිලියන දහයකට නො අඩු වූ ද,
- (ආ) ප්‍රතිරක්ෂණ තැරැව්කාර ව්‍යාපාරයක් සිදුකරගෙන යාමට අදහස් කරන්නේ නම්, රුපියල් මිලියන දහයකට නො අඩු වූ ද,

සමාගමේ ප්‍රකාශිත ප්‍රාග්ධනයක්, මුදලින් හෝ මුදලට සමාන දෙයකින් පවත්වාගෙන යාමට එකී තැනැත්තාට නියම කරනු ලැබිය යුතු ය.

(2) මේ ඊතියේ කාර්යය සඳහා -

“පනත” යන්නෙන්, 2000 අංක 43 දරන රක්ෂණ කර්මාන්තය විධිමත් කිරීමේ පනත අදහස් වේ;

“මුදල්” යන්නට, අතැති මුදල් සහ ඉල්ලුම් තැන්පතු ඇතුළත් වේ;

“මුදල් හා සමාන දෑ” යන්නෙන්, ක්ෂණිකව මුදල් බවට පරිවර්තනය කළ හැකි සහ වටිනාකම වෙනස් වීමේ අවදානම අඩු කෙටි කාලීන, ඉහළ ද්‍රවශීලතාවක් සහිත ආයෝජන අදහස් වේ.

මෙම රීතිය, 2023 ඔක්තෝබර් මස 31 වන දින හෝ ඊට පෙරාතුව ලියාපදිංචි වූ තැරැව්කරුවන් සඳහා 2025 ජනවාරි මස 1 වන දින සිට ක්‍රියාත්මක කරනු ලැබිය යුතු අතර, 2023 ඔක්තෝබර් මස 31 වන දිනයට පසු ලියාපදිංචි වූ තැරැව්කරුවන් සඳහා එකී රීතිය ගැසට් පත්‍රයේ පළ කරනු ලැබූ දිනයේ සිට ක්‍රියාත්මක කරනු ලැබිය යුතු ය.

EOG09 -0087/2

එල්.ඩී.බී. 6/2001 (iv)

2000 අංක 43 දරන රක්ෂණ කර්මාන්තය විධිමත් කිරීමේ පනත

2000 අංක 43 දරන රක්ෂණ කර්මාන්තය විධිමත් කිරීමේ පනතේ 81 වන වගන්තියේ (උ) ඡේදය සමග කියවිය යුතු, ඒ පනතේ 105 වගන්තිය යටතේ ශ්‍රී ලංකා රක්ෂණ නියාමන කොමිෂන් සභාව විසින් සාදනු ලබන රීති.

සභාපති,
ශ්‍රී ලංකා රක්ෂණ නියාමන කොමිෂන් සභාව.

2024 අගෝස්තු මස 06 වැනි දින,
කොළඹ දී ය.

රීති

2011 ජූනි මස 24 වැනි දින අංක 1711/25 දරන සහ 2018 මැයි මස 1 වන දින අංක 2069/7 දරන අති විශේෂ ගැසට් පත්‍රයේ පළ කරන ලද රීති මගින් සංශෝධිත පරිදි වූ, 2005 සැප්තැම්බර් මස 29 වැනි දින අංක 1412/30 දරන ගැසට් පත්‍රයේ පළ කරන ලද 2005 රක්ෂණ නියාමන කොමිෂන් සභා රීති, එම රීතිවල 6 වන රීතිය ඉවත් කිරීමෙන් සහ ඒ වෙනුවට පහත දැක්වෙන රීතිය ද ආදේශ කිරීමෙන් මෙයින් වැඩි දුරටත් සංශෝධනය කරනු ලැබේ.-

“6. මේ පනත යටතේ තැරැව්කරුවකු ලෙස ලියාපදිංචි වීම සඳහා කොමිෂන් සභාව වෙත ඉදිරිපත් කරනු ලබන ඉල්ලීමක් සමග -

- (අ) ප්‍රතිරක්ෂණ තැරැව්කාර ව්‍යාපාරයක් සිදු නොකරන්නේ නම්, එක් එක් රක්ෂණ තැරැව්කාර ව්‍යාපාර පන්තියක් සඳහා රුපියල් ලක්ෂ හතරක ගාස්තුවක් ද, එම ගෙවීම මත ගෙවිය යුතු අදාළ බදු මුදල් ද ගෙවනු ලැබිය යුතු ය.;
- (ආ) ප්‍රතිරක්ෂණ තැරැව්කාර ව්‍යාපාරයක් සිදු කරන්නේ නම්, එක් එක් රක්ෂණ තැරැව්කාර ව්‍යාපාර පන්තියක් සඳහා රුපියල් ලක්ෂ පහක ගාස්තුවක් ද, එම ගෙවීම මත ගෙවිය යුතු යම් අදාළ බදු මුදල් ද ගෙවනු ලැබිය යුතු ය.”.

මේ රීතියේ කාර්යය සඳහා -

“පනත” යන්නෙන්, 2000 අංක 43 දරන රක්ෂණ කර්මාන්තය විධිමත් කිරීමේ පනත අදහස් වේ;

“කොමිෂන් සභාව” යන්නෙන්, පහත යටතේ පිහිටුවන ලද ශ්‍රී ලංකා රක්ෂණ නියාමන කොමිෂන් සභාව අදහස් වේ.

EOG09 -0087/3